

**চিয়কৰ ঐতিহাসিক শ্রীশ্রী টেকীয়াখোৱা বৰনামঘৰৰ চৌহদত ৰঙ্গমঞ্চ নিৰ্মাণৰ  
আধাৰশিলা স্থাপন কৰিলে মুখ্যমন্ত্রী সোণোৱালে**

**অসম দৰ্শনৰ অধীনত টেকীয়াখোৱা বৰনামঘৰ চৌহদত অত্যাধুনিক অনাময়  
ব্যৱস্থাৰো শিলান্যাস কৰিলে মুখ্যমন্ত্রীয়ে**

**টেকীয়াখোৱা বৰনামঘৰ হৈছে অসমীয়া জাতীয় জীৱনৰ আধ্যাত্মিক  
চেতনা শক্তিৰ অন্যতম প্ৰাণকেন্দ্ৰ : মুখ্যমন্ত্রী**

**চিয়কৰ ৰজাৰীতি এটি আশ্রয় শিৰিৰ পৰিদৰ্শন কৰি বন্যাক্রান্তৰ বুজ ল'লে মুখ্যমন্ত্রীয়ে**

**দিছপুৰ, ১৫ জুলাই :** ‘টেকীয়াখোৱা বৰনামঘৰ হৈছে অসমীয়া জাতীয় জীৱনৰ আধ্যাত্মিক চেতনা শক্তিৰ অন্যতম প্ৰাণকেন্দ্ৰ। মহাপুৰুষ মাধৱদেৱ গুৰুজনাৰ স্মতি বিজড়িত এই পৰিত্বাসনক শ্রীমন্ত শংকৰদেৱৰ জন্মস্থান বটদুৱা থানৰ দৰেই বিশ্ব অন্যতম শক্তিশালী আধ্যাত্মিক পৰ্যটন ক্ষেত্ৰ হিচাপে গঢ়ি তোলাৰ বাবে ৰাজ্য চৰকাৰে সন্তুষ্টিৰ সকলো পদক্ষেপ গ্ৰহণ কৰিব।’ আজি চিয়ক সমষ্টিৰ ঐতিহাসিক শ্রীশ্রী টেকীয়াখোৱা বৰনামঘৰ চৌহদত ২০১৯-২০ বৰ্ষৰ অনৰ্দ্ধাৰ্বিত পুঁজিৰ অধীনত ১ কোটি টকা ব্যয়ৰে এখন ৰঙ্গমঞ্চ নিৰ্মাণৰ আধাৰশিলা স্থাপন কৰি মুখ্যমন্ত্রী সৰ্বানন্দ সোণোৱালে এইদৰে কয়। এই অনুষ্ঠানতে মুখ্যমন্ত্রীয়ে ২০১৯-২০ বৰ্ষৰ ‘অসম দৰ্শন’ আঁচনিৰ অধীনত ১০ লাখ টকা পুঁজিৰে নিৰ্মাণ হ'ব লগা অত্যাধুনিক অনাময় ব্যৱস্থাৰো শিলান্যাস কৰে। অনুষ্ঠানত টেকীয়াখোৱা বৰনামঘৰ পৰিচালনা সমিতিয়ে বৃহত্তৰ টেকীয়াখোৱা অঞ্চলৰ আৰ্থ-সামাজিক উন্নয়নৰ বাবে কেইবাটাও প্ৰস্তাৱ সম্ভলিত এখন স্মাৰক পত্ৰও মুখ্যমন্ত্রীক প্ৰদান কৰে।

আজি পুৱাৰ ভাগতে বৰনামঘৰত উপস্থিত হৈ মুখ্যমন্ত্রীয়ে ৰাজ্যবাসীৰ মঙ্গল কামনাৰ্থে এগছি বস্তি প্ৰজলন কৰাৰ লগতে এভাগি নৈৱেদ্যও আগবঢ়ায়। তাৰ পাছতে বৰনামঘৰ প্ৰাঙ্গনত আয়োজিত এক অনানুষ্ঠানিক ৰাজস্বৰা সভাত ভাষণ প্ৰদান কৰি মুখ্যমন্ত্রীয়ে কয় যে মহাপুৰুষসকলে দেখুৱাই যোৱা আদৰ্শৰে অসমবাসীয়ে নিজিৰ বৌদ্ধিক, সাংস্কৃতিক আৰু আধ্যাত্মিক জীৱন প্ৰাণৱন্ত কৰি তুলিছে। গুৰুসকলৰ স্মৃতি বিজড়িত এই স্থানসমূহৰ লগতে তেওঁলোকৰ মহান বাণীসমূহ আৰু সৃষ্টিৱাজি উপযুক্তভাৱে সংৰক্ষণ আৰু সংৰক্ষণৰ বাবে আমি অহোপুৰুষার্থ কৰিব লাগিব। নতুন প্ৰজন্মই এই স্থানসমূহৰ তাৎপৰ্য, গুৰুত্ব আৰু প্ৰাসংগিকতা গভীৰভাৱে উপলব্ধি কৰিব পাৰিব লাগিব। ৰাজ্য চৰকাৰে সেয়েহে মহাপুৰুষ শ্রীমন্ত শংকৰদেৱ আৰু মাধৱদেৱৰ লগতে মহাপুৰুষ দামোদৰদেৱ, ভট্টদেৱ, অনিবৃত্তদেৱ আৰু হৰিদেৱৰ নামত বিভিন্ন অনুষ্ঠান-প্ৰতিষ্ঠানৰ নামাকৰণ কৰি তেওঁলোকৰ আদৰ্শক প্ৰাণৱন্ত কৰি ৰখাৰ বাবে প্ৰয়াস চলাই আহিছে।

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

---

এই অনুষ্ঠানৰ পূৰ্বে মুখ্যমন্ত্রী সোণোৱালে আজি তিয়ক সমষ্টিৰ মুদৈজানস্থিত তিয়ক ৰজাবাৰী উচ্চতৰ মাধ্যমিক বিদ্যালয়ত স্থাপন কৰা এটা বান আশ্রয় শিৱিৰো পৰিদৰ্শন কৰি দুৰ্গত ৰাইজৰ সৈতে মত-বিনিময় কৰে। মুখ্যমন্ত্রীয়ে শিৱিৰটোত ক'ভিড-১৯ প্রট'কল বৰ্তাই ৰখা, শিশু, মহিলা আৰু বয়োজ্যস্থসকলৰ বাবে বিশেষ ব্যৱস্থা কৰা আৰু আৱাসীসকলৰ নিয়মীয়া স্বাস্থ্য পৰীক্ষাৰ ব্যৱস্থা কৰিবলৈ প্ৰশাসনৰ বিষয়বৰীয়াসকলক নিৰ্দেশ দিয়ে।

আজিৰ এই কাৰ্যসূচীসমূহত মুখ্যমন্ত্রীৰ লগতে অসম বিধান সভাৰ অধ্যক্ষ হিতেন্দ্ৰ নাথ গোস্বামী, ৰাজ্যৰ ৰাজহ আৰু দুর্যোগ ব্যৱস্থাপনা বিভাগৰ ৰাজ্যিক মন্ত্ৰী যোগেন মহন, ৰাজ্য সভাৰ সাংসদ কামাখ্যা প্ৰসাদ তাচা, স্থানীয় সাংসদ তপন কুমাৰ গগৈ, স্থানীয় বিধায়িকা ৰেণুপৰ্মা ৰাজখোৱা, ডেৰগাঁও সমষ্টিৰ বিধায়ক ভৱেন ভৰালী, লাহোৱাল সমষ্টিৰ বিধায়ক খতুপৰ্ণ বৰুৱা, সমাজ কৰ্মী কামাখ্যা মোহন দাস, ঠেঙাল কছুৰী স্বায়ত্ত শাসিত পৰিষদৰ মুখ্য কাৰ্যবাহী সদস্য কুমুদ কছুৰী আৰু যোৰহাট জিলাৰ উপায়ুক্ত বৰ্ষা অপৰাঙ্গি কৰাটিকে ধৰি জিলা প্ৰশাসনৰ উচ্চপদস্থ বিষয়বৰীয়াসকল উপস্থিত থাকে।

প্ৰকৃতঃ  
১৫/০৭/২০২০